

فکرِ ولی اللہی کی اشاعت میں

مولانا صدر الدین اصلاحی کا حصہ

پروفیسر محمد لیسین مظہر صدیقی

مخدومی حضرت مولانا صدر الدین اصلاحی رحمہ اللہ سابق صدر ادارہ تحقیق و تصنیف اسلامی ملک کے ممتاز دینی مفکر تھے۔ ان کے یہاں فکر کی بڑی گہرائی تھی اور ان کی ساری علمی کاؤشیں دین کی سر بلندی سے متعلق تھیں۔ انہوں نے، ہر بڑے صاحب علم کی طرح مختلف گوشوں سے استفادہ کیا تھا۔ حضرت شاہ ولی اللہ رحمہ اللہ سے بھی ان کا علمی رشتہ بڑا قوی تھا۔ انہوں نے اپنی تصنیفات میں مختلف مواقع پر حضرت شاہ صاحب سے استفادہ کیا ہے اور ان کے بعض رسائل اور مباحثت کا ترجمہ بھی کیا ہے۔ ہمارے دوست پروفیسر محمد لیسین مظہر صدیقی نے ان کی کاؤشوں کا اسی پہلو سے جائزہ لیا ہے۔ یہ قابل قدر کوشش ہے، لیکن خیال ہوتا ہے کہ اس میں کہیں کہیں توازن باقی نہیں رہ سکا ہے۔ برادرم ڈاکٹر محمد رضی الاسلام ندوی نے اپنے 'استدراک' میں بعض باتوں کی طرف اشارہ کیا ہے۔ اس پر مزید مطالعہ اور تحقیق کی ضرورت ہے۔ بہر حال ادارہ پروفیسر محمد لیسین مظہر صدیقی کا شکر گزار ہے کہ انہوں نے ایک خاص رخ سے مولانا مرحوم کی تصنیفات کا جائزہ لینے کی کوشش کی ہے۔ اس نوع کی علمی کوشش کا تحقیقات اسلامی خیر مقدم کرے گا۔ (جلال الدین)

انسانی تہذیب و تمدن کا خاصہ ہے کہ ہر متاخر دور اپنے پیش رو عہد سے زندگی کے تمام ہی پہلوؤں سے اکتساب کرتا ہے، اسی طرح عبرتی شخصیات اپنے متاخرین کو مختلف جہتوں سے متاثر کرتی ہیں۔ بالخصوص اہل علم اور نادر روزگار اصحاب فکر کی اثر انگیزی

بڑی عمیق ہوتی ہے۔ پیش روؤں کی اثر انگیزی اور جانشینوں کی اثر پذیری شعوری بھی ہوتی ہے اور غیر شعوری بھی۔ رمحان سازوں سے فضا تک بھر پور ہوتی ہے۔ اسی تہذیبی لیں دین کا نتیجہ انسانی تہذیب و تمدن کے ارتقاء، وسعت اور ترقی کی صورت میں ہر دور میں ابھرتا رہتا ہے۔ صرف ثبت نتائج و ثمرات ہی ان سے نہیں مرتب ہوتے، منفی اور تنخیبی اثرات بھی پڑتے ہیں۔

حضرت شاہ ولی اللہ دہلویؒ (۳ رشوال ۱۱۱۲ھ / ۲۱ ربوم ۰۳۷۱ء - ۲۹ محرم ۱۴۱۱ھ / ۲۰ اگست ۱۸۷۱ء) نے جس طرح اپنے عظیم پیش روؤں اور جلیل معاصروں سے اکتساب فیض کیا تھا اسی طرح اپنے قابل جانشینوں کو بھی مستفید فرمایا۔ ان کے استفادہ و افادہ کی ثبت و منفی جہات رات اور دن کی مانند رہیں۔ خود حضرت شاہؒ کو اپنے کشف و وجود ان اور فراست ایمانی سے اذعان ہو گیا تھا کہ ان کے علوم و افکار بعد میں بھی برگ وبار لاتے رہیں گے۔ کم از کم برصغیر پاک و ہند میں حضرت شاہؒ کے وسیع و عینی اثرات اور ہمہ جہت اثر انگیزی کا دوسرا کوئی مدد مقابل و حریف نظر نہیں آتا۔

مولانا صدر الدین اصلاحیؒ (۱۳۳۵ھ / ۱۹۱۲ء - ۱۳۱۹ھ / ۱۹۹۸ء) ایک خاص مکتب فکر کے پروردہ اور ایک مخصوص اسلامی فکر کے علم بردار عالم و مفکر تھے۔ ان کی شخصیت و فکر دونوں اسلامی تھیں۔ بایس ہمہ ان کی تشكیل و تعمیر میں متعدد رحجانات و افکار اور شخصیات نے اپنا اپنا کردار ادا کیا تھا اور اپنی مخصوص چھاپ چھوڑی تھی۔ حضرت شاہؒ کی فکرِ اسلامی اور علمی و فکری عبقریت نے بھی ان کے نہاں خانہ قلب و نظر میں آتش فکر فروزاں کی تھی۔ مولانا صدر الدین مرحوم کی تنقیدی بصیرت نے فکرِ ولی اللہی کے ثبت و منفی پہلوؤں کا تجزیہ کر کے ان کا اثر قبول کیا تھا۔

مولانا مرحوم ایک خاص فکرِ اسلامی کے علم بردار وداعی ہونے کے سبب حضرت شاہؒ اور ان کی فکر سے ایک خاص حد کے اندر ہی اخذ و استفادہ کرتے ہیں اور ان تمام امور میں بھی وہ مجموعی فکرِ ولی اللہی سے اتفاق و اختلاف کی جزوی حدود کو پار نہیں کرتے۔ فکرِ ولی اللہی سے ان کے استفادے کی تین بنیادی نو عیتیں نظر آتی ہیں اور ان کے تحت

فَكِرْ وَلِيُ اللَّهِي اور مولانا صدر الدین اصلاحی

دوسری ذیلی چیزیں شامل کی جاسکتی ہیں۔ اول: اپنی طبع زاد اور فکری تحریروں میں مولانا مرحوم حضرت شاہؒ کے افکار سے کہیں کہیں ثابت یا منفی تعریض کرتے ہیں۔ دوم: وہ حضرت شاہؒ کے بعض افادات کو اپنی زبان و بیان میں ڈھال کر تخلیص و اختصار کے طریق سے پیش کرتے ہیں۔ سوم: وہ حضرت شاہؒ کے بعض مباحث کا راست ترجمہ کرتے ہیں اور ان پر اپنے تو پختی یا اختلافی تعلیقات بھی عطا فرماتے ہیں۔

(الف) فَكِرْ وَلِيُ اللَّهِي سے تعریض

مولانا صدر الدین اصلاحی کی متعدد چھوٹی بڑی کتابوں اور رسالوں میں سے بیش تر میں فَكِرْ وَلِيُ اللَّهِي کا کوئی حوالہ نہیں ملتا۔ ان میں حسب ذیل نگارشات شامل ہیں:

(۱) مسلمان اور دعوتِ اسلام (۲) فریضہ اقامتِ دین (۳) قرآن کا تعارف (۴) اسلام اور اجتماعیت (۵) اسلام۔ ایک نظر میں۔ ان کتابوں میں بالاستیغاب مطالعہ کے بعد بھی ایک بھی دُرِّ وَلِيُ اللَّهِي نہیں ملا۔ حالانکہ ان میں سے متعدد ایسی کتابیں یا ان کے موضوعات ہیں جن سے فَكِرْ وَلِيُ اللَّهِي کا گہرا، اٹھ اور عظیم وسیع تعلق ہے۔

بہر حال مولانا نے اپنی جن تصنیفات میں افکار و علومِ ولیِ اللَّهِی سے کہیں کہیں استفادہ کیا ہے وہ یہ ہیں (۱) اساسِ دین کی تعمیر (۲) دین کا قرآنی تصور (۳) حقیقتِ نفاق (۴) معرکہ اسلام اور جاہلیت۔ بنیادی طور سے انہی چار کتابوں میں مولانا مرحوم نے حضرت شاہؒ کے افکار سے بحث کی ہے، یا حوالہ دیا ہے۔ ان کا الگ الگ ذکر و تجزیہ تکرار بے حاصل ہوگا، لہذا موضوعاتی تذکرہ و تحقیق زیادہ سودمند معلوم ہوتی ہے۔

بحث کا آغاز حضرت مولانا کی آخرالذکر کتاب معرکہ اسلام اور جاہلیت سے کیا جاتا ہے جس میں صرف ایک حوالہ ملتا ہے۔ اگرچہ مولانا نے حضرت شاہؒ کی بحث جتنے کا مفصل حوالہ تو نہیں دیا، البتہ اسی کے حوالہ سے فطرت / اسلام کے ظہور میں مانع تین جوابات کا ذکر کیا ہے۔ لکھتے ہیں:حضرت شاہ ولی اللَّهِ کے لفظوں میں پہلے سبب کا نام جواب طبع یا جواب نفس ہے، دوسرا کے جواب رسم اور تیریزے کا جواب سوء معرفت ہے۔ لہ انہوں نے حضرت شاہؒ کے اصل الفاظ نقل نہیں کیے، جو یہ ہیں: ”اعلم ان معظم الحجب

ثلاثۃ : حجاب الطبع ، وحجاب الرسم وحجاب سوء المعرفة ۲

مولانا مرحوم نے اس باب میں حجاب طبع کی تشریح کے لیے اپنی طرف سے حجاب نفس کا اضافہ کیا ہے جو عبارت شاہ میں نہیں ہے۔ اس کا ذکر اس لیے ضروری ہوا کہ صوفی اصطلاحات، بالخصوص حضرت شاہ کے افکار میں نفس کے ایک مخصوص معنی ہیں جو طبع کے مفہوم سے قطعی جدا ہیں۔ اسی بحث و باب میں حضرت شاہ نے طبع اور نفس پر بحث کی ہے اور ان دونوں کے رشتہ و ارتباط کا ذکر فرمایا ہے۔ مولانا کا دوسرا دعویٰ یہ ہے کہ اسلام اور جاہلیت کے معرکہ میں حضرت شاہ کے انہی بنیادی افکار و خیالات کی توسعی کی گئی ہے اور پوری کتاب اسی بنیادی نکتہ کی شرح کے لیے مخصوص ہے، حالانکہ جو مباحث بعد میں آئے ہیں ان میں سے بیش تر کا تعلق فکرِ ولی اللہی سے نہیں ہے۔ مولانا مرحوم کے اس دعوے سے یہ غلط فہمی پیدا ہوتی ہے کہ بعد کے مباحث بھی شاہ ولی اللہ کی فکر پر مبنی ہیں، حالانکہ وہ مولانا مرحوم کی اپنی تحقیقات ہیں۔

دین میں انحراف اور اس کے اسباب سے بحث

شاہ ولی اللہ نے اپنی کتاب ”ججۃ اللہ البارگہ“ کی ایک خاص فصل میں دین میں انحراف اور اس کے اسباب کے موضوع پر کافی مفصل و مدلل بحث کی ہے۔ مولانا موصوف کا دین، کا قرآنی تصور اس بحث سے میل کھاتا ہے، الہذا حضرت شاہ کے بیان کردہ متعدد اسباب میں سے ایک کو انہوں نے بھی بیان کیا ہے۔ یہ خاصاً طویل اقتباس ہے جو شاہ صاحبؒ کے بیان کردہ ساقویں اور آخری سبب کا آزاد ترجمہ و تعبیر ہے۔ مولانا کا یہ اقتباس پورا کا پورا ذیل میں نقل کیا جاتا ہے، تاکہ اصل سے ترجمہ کا مقابلہ بھی ہو سکے اور مسئلہ پر بحث بھی کی جاسکے۔

”دین میں تحریف کے اسباب میں سے ایک سبب یہ (بھی) ہے کہ ایک دین کسی دوسرے دین کے ساتھ اس حد تک خلط ملٹ ہو جائے کہ ان میں امتیاز نہ ہو سکے۔ اس اجمالی کی تفصیل یہ ہے کہ آدمی پہلے کسی اور دین کا پیرو ہو اور اس کے ذہن میں اس مللت کے علوم (وافکار) جڑیں پکڑے ہوئے ہوں۔ پھر وہ اسلام میں داخل ہو جائے، مگر

اس کا دل اب بھی اپنے پچھلے دین کی ان باتوں کی طرف بدستور مائل رہے جو پہلے اس کے اندر جگہ پا جھکی تھیں۔ جس کے نتیجے میں وہ (فطری طور پر) ان کے لیے اس دین کے اندر بھی گنجائش نکالنے لگ جائے، چاہے وہ کتنی پوچ اور بے اصل کیوں نہ ہو۔ چنانچہ ایسی باتوں کی خاطر بسا اوقات حدیثیں گھر لینے اور ایسی حدیثوں کو دوسروں سے بیان کرنے کو بھی جائز سمجھ لیا گیا۔ یہی وہ بات ہے جو آنحضرت ﷺ کے اس ارشاد میں بیان ہوئی ہے کہ ”بنی اسرائیل پہلے ٹھیک حالت پر رہے، پھر ان میں دو غلی اولادوں اور دوسری قوموں کی قیدی عورتوں سے پیدا ہونے والی نسل کا ظہور ہوا، جنہوں نے (دین میں) اپنی رائے سے کام لیا شروع کر دیا اور اس طرح خود بھی گمراہ ہوئے اور دوسروں کو بھی گمراہ بنا دیا۔ (چنانچہ اب یہی حال ہمارا ہو چکا ہے)۔ ہمارے دین میں اس نوع کی جو چیزیں داخل ہو گئی ہیں ان میں اسرائیلی علوم، عرب جاہلیت کے خطبیوں کے نصائح، یونانیوں کے فلسفہ، بابلیوں کی دعوت، ایرانیوں کی تاریخ، نجوم اور رمل اور کلام کے علوم شامل ہیں۔ یہی وجہ تھی کہ جب آنحضرت ﷺ کے سامنے توراة کا کوئی نسخہ پڑھا گیا تو آپ غضب ناک ہو گئے، نیز حضرت عمرؓ نے اس شخص کو سزا دی جو (پڑھنے کے لیے حضرت دانیال کے صحیفے تلاش کر رہا تھا“۔^{۲۴}

مولانا صدر الدین اصلاحی نے تحریف دین کے پانچوں سبب میں یہ اقتباسِ ججۃ ان نو مسلموں کے بارے میں یا ان کے حوالے سے لکھا ہے جو ہزار ہا کی تعداد میں اسلام میں داخل تو ہو گئے تھے، مگر ان کے ذہنوں میں اسلامی تصورات اپنی حقیقی شان امتیاز کے ساتھ نقش نہ ہو پائے تھے اور ان کے اپنے قدیم مذہب کے بہت سے افکار و رسوم اب بھی انہیں اپنی گرفت میں لیے ہوئے تھے۔ مولانا مرحوم کے ترجمہ و تعبیر میں شاہ صاحب کے الفاظ کی پابندی کم اور آزادی زیادہ ہے۔ حضرت شاہؓ نے ایک ملت کے دوسری ملت سے خلط ہونے کی بات کہی ہے۔ مولانا مرحوم نے اسے ایک دین کے دوسرے دین سے خلط ملٹ ہونا، بنادیا ہے۔ دین اور ملت کا فرق اور معنی و اطلاق مولانا مرحوم بخوبی جانتے تھے۔ انہوں نے اپنی تعبیر میں اس کا لحاظ نہیں فرمایا۔ اسی طرح حضرت

شہٰ کی عبارت میں اس طبقہ کے علوم کا ذکر ہے جو مولانا صدر الدین کی تعبیر میں ملت بن گیا ہے۔ حضرت شہٰ نے من گھڑت روایات اور موضوع کی روایت کرنے کی بات کہی ہے (”... وربما جوز الوضع ورواية الموضوع لذلک ...“) لیکن مولانا مرحوم نے اسے حدیثیں گھڑ لینے اور گھڑی ہوئی حدیثیں بیان کرنا بنا دیا ہے۔ یہ ایک خطرناک تعبیر ہے۔ موضوع روایات ہوتی ہیں، احادیث نہیں۔ صحیح روایات ہی حدیثیں بنتی ہیں۔ موضوع احادیث کی ترکیب ہمارے خیال میں غلط ہے۔ حضرت شہٰ نے امر بُنی اسرائیل کے معتدل ہونے کی تعبیر اختیار کی تھی (لَمْ يَزُلْ أَمْرُ بُنْيِ إِسْرَائِيلَ مُعْتَدِلاً ...) مولانا مرحوم نے پورے بنو اسرائیل کو ٹھیک بنا دیا۔ اسی طرح لفظ المولدون، کاترجہ دوغلی اولادوں، صحیح نہیں ہے۔ مولانا مرحوم نے قوسین میں اپنی خاص عبارتوں کا اضافہ فرمایا ہے۔

حقیقتِ نفاق

حقیقتِ نفاق مولانا صدر الدین اصلاحی کی ایک کتاب کا عنوان بھی ہے اور دینی انحراف کا ایک زاویہ بھی۔ حضرت شہٰ نے بھی اس پر خاصی بحث کی ہے۔ مولانا صدر الدین نے اپنی کتاب میں سات ابواب کے تحت نفاق کی حقیقت کھولی ہے اور اس کی اقسام و وجوہ سے مفصل و مدلل تعریض کیا ہے۔ انہوں نے حضرت شہٰ کی ایک اور تالیف ”الفوز الکبیر“ سے ایک خاصاً طویل اقتباس پیش کیا ہے اور اس پر کلام بھی کیا ہے۔ اس کا خلاصہ یہ ہے کہ ”پہلی قسم کا نفاق نفاق عقیدہ اور دوسری قسم کا نفاق نفاق عمل“ کہلاتا ہے۔ شاہ ولی اللہ کے لفظوں میں، ”پھر اصل عبارت ہے: ”اما منافقان دو قسم بودند: (۱) گروہ ہے بزبان کلمہ ایمان می گفتند و دل ایشان مطمئن بود کفر وجود، و صرف بخاطر اظهاری کر دند، و در حق ایشان است: ”فِي الدَّرْكِ الْأَسْفَلِ مِنَ النَّارِ“ (۲) گروہ ہے داخل شدند در اسلام بضعف مثلاً بے عادات قوم خود متعاداند، اگر قوم مسلمان باشد ایشان نیز مسلم شوند، و اگر کافر باشد ایشان نیز کافر، و مثلاً اتباع لذاتِ دنیویہ دنیویہ بر دل ایشان چند اس ہجوم کردہ است کہ محبت خدا و محبت رسول را جائے نہ گذاشتہ، یا حرصِ مال و حسد و حقد و مثیل آس مالکِ قلب ایشان شدہ است کہ حلاوتِ مناجات و برکاتِ عبادات را بخاطر ایشان جائے

فَلَرِ ولِي اللّٰہِ اور مولانا صدر الدین اصلاحی

نگذاشت، و مثلاً اشتغال با معاشر چندال مشغوف خود ساخت که اتهام با مر معاد و آس را تو قع داشتن و در فکر آس افتادن فرصت نداد، و مثلاً در رسالت حضرت پیغمبر ماظون و ایهی و شباهت رکیم بخاطر ایشان می گزدرو، ہر چند تا آن جانی رسند که خلیع رقبہ اسلام کنند و ازاں باب بکلی بر آئند۔ و نشاء آن شکوک جویان احکام بشریت است بر حضرت پیغمبر وظہورِ ملت اسلامیہ در صورت غلبہ ملوک بر اطرافِ ممالک و مانند آن، و مثلاً محبت قبائل وعشائر ایشان ماہر آں داشت کہ در نصرتِ ایشان و قویت و تائید ایشان ہر چند خلاف اہل اسلام باشد سی بلغہ به تقدیم رساند و دریں مقابلہ امر اسلام ست کنند و این قسم نفاق عمل وفاقِ اخلاق است۔

مولانا نے اس کا اردو ترجمہ کرنے کے بعد آخر میں تبصرہ فرمایا ہے کہ ”قرآن مجید نے منافقین کے احوال و صفات پر جو مفصل تبصرے کیے ہیں، شاہ صاحب نے ان مختصر لفظوں میں دراصل ان ہی تبصروں کا ایک اصولی تجزیہ کیا ہے، اس لیے ان کے اس تجزیے کو ذہن میں رکھیے، کیوں کہ آگے جو مباحثہ آئیں گے وہ بڑی حد تک اسی اجمالی کی تفصیل ہوں گے۔“

مولانا نے ”دور حاضر اور نفاقِ عقیدہ و عمل“ کے باب میں حضرت شاہ کا ایک اور اقتباس اسی کتاب الغوز الکبیر سے اپنے تقدیمی تبصرہ کے ساتھ دیا ہے کہ ”امت جس طرح اعتقادی اور عملی دونوں قسم کے منافقوں سے عہد نبوی میں محفوظ و مامون نہیں تھی، اسی طرح آج بھی نہیں ہے۔ چنانچہ حضرت شاہ ولی اللہ نفاق کی حقیقت اور اس کی اقسام بیان کرنے کے بعد، جس کو ہم دوسرے باب میں بیان کرائے ہیں، فرماتے ہیں:

”ونفاقی اول بعد آں حضرت ﷺ نتواں دانت کہ از قبیل علم غیب است و بر کو ز قلب اطلاع نتواں یافت۔ و نفاقی ثانی کثیر الوقوع لا سیما در زمان م۔ و اشارہ بهمیں نفاق است آنچہ در حدیث آمدہ: ”ثُلُثٌ مِنْ كُنْ فِيهِ كَانَ مُنَافِقًا حَالَصَا: إِذَا حَدَّثَ كَذَبًا، وَإِذَا وَعَدَ خَلْفًا، وَإِذَا خَاصَّمَ فَجَرًا، وَهَمُّ الْمُنَافِقُ بِطْنَهُ، وَهَمُّ الْمُوْمِنِ فَرْسَهُ“ الی غیر ذلک من الاحادیث۔

خدای تعالیٰ اعمال و اخلاقی ایشان را در قرآن عظیم آشکار ساخت و احوالی

ایں دو گروہ چیزے بسیار بیان فرمود تاہمہ امت ازاں احتراز نہیں کرے۔ واگر خواہی از منافقان نہونہ بہ بنی رود مجلسِ امراء و مصاہبِ ایشان را بین کرے مرضی ایشان را بمرضی شارع ترجیح می دہند۔ در انصاف یہ فرق نیست در میان آنکہ کلام آنحضرت ﷺ پر یوسطہ شنیدہ نقاق در زیدند، در میان آنکہ الحال پیدا شدہ اند و بطریق یقین حکم شارع معلوم کردہ اند بعد ازاں بر ایثارِ خلاف آس اقدام می نہیں کرے، علی ہذا القیاس جماعتہ از معقولیان کے شکوہ و شبہات بسیار بخاطر دارند و معاور ان سیاً منسیاً ساختہ اند نہونہ آس گروہ اند۔ باجملہ چوں قرآن بخوانی گماں مکن کہ مخاصمہ با قومی بود کہ بودند و در گذشتند بلکہ حکم حدیث: ”لتتبعن سنن من قبلکم“ یعنی بلاۓ نبود مگر امروز نہونہ آس موجود است۔ پس مقصود اصلی بیان کلیات آس مقاصد است نہ خصوصیات آس حکایات۔

مولانا نے اس اقتباس کا ترجمہ کرنے کے بعد یہ تبصرہ کیا ہے کہ اگر حضرت شاہ صاحبؒ یہ فرماتے ہیں کہ ”نفاق اول (یعنی نفاق عقیدہ) کا دورِ نبوت کے بعد علم نہیں ہو سکتا“، تو اس سے ان کی یہ مراد نہیں کہ اب ایسا نفاق سرے سے وجود ہی میں نہیں آ سکتا۔ مولانا نے لکھا ہے کہ حضرت شاہ کے قول کا تعلق ”...صرف عام حالات کے پیش نظر ہے، ہر حال پر اس کا اطلاق نہیں ہو سکتا۔ دراصل ان کے زمانے میں مسلمانوں کا دینی، اعتمادی اور اخلاقی زوال جس حد تک پہنچ چکا تھا اس کی بنیاد پر وہ اس سے زیادہ کچھ کہہ بھی نہیں سکتے تھے“۔

مولانا مرحوم کے اقتباساتِ حضرت شاہؒ کے ترجمہ و تعبیر پر ایک نظر ڈالنی ضروری ہے۔ جہاں تک ترجمہ کا تعلق ہے وہ حسب معمول روایاں دوایا اور آزاد ترجمہ ہے۔ اس میں لفظی ترجمہ کی خصوصیات بھی ہیں اور محاورہ کی خوبیاں بھی۔ مذکورہ بالا اقتباس کا مولانا مرحوم نے بہت عمدہ اور سلیمانی ترجمہ کیا ہے۔ اور نہ صرف اس اقتباس میں، بلکہ دوسرے اقتباسات میں ان کا ترجمہ متن کے مطابق ہے اور اردو زبان و محاورہ کی رعایت بھی کی گئی ہے۔ متن اور ترجمہ کا موازنہ کرنا تو طولِ کلام کا باعث ہو گا اور وہ ہمارے موضوع سے زیادہ متعلق نہیں ہے، مگر اس ضمن میں بھی مولانا مرحوم کے قلم و فکر کی آزادی کے نمونے خوب خوب ملتے ہیں، مثلاً تو سین کی اضافہ شدہ عبارتیں متن سے میل نہیں

کھاتیں۔ حضرت شاہ نے اپنے معاصر زمانے کے اندر بیچ بلائے کی کار فرمائی دکھائی، مولانا مرحوم کے قلم نے اسے کوئی بلائے فسق و ضلالت بنادیا ہے۔ ایسی متعدد مثالیں ملتی ہیں۔ نفاق کی حقیقت اور اقسام کی بحث و اطلاق کے سلسلے میں مولانا موصوف کے اس عمومی دعوے کو مخوذ رکھنا چاہیے کہ انہوں نے حضرت شاہ کے اجہال کو اپنی کتاب میں تفصیل عطا کی ہے۔ اس سے وہی غلط فہمی پیدا ہو سکتی ہے کہ مولانا مرحوم کی تمام تفصیلات حضرت شاہ کے اجمانی فکر و فلسفہ پر تنی ہیں، حالاں کہ حقیقت میں ایسا نہیں ہے، وہ مولانا مرحوم کے اپنے خیالات و تحقیقات و نظریات ہیں، کیوں کہ ان میں بہت سی ایسی تفصیلات و تاویلات اور تعبیرات ہیں جن سے حضرت شاہ کو تو کیا، ہم طالبان علم و حقیقت کو بھی اتفاق نہیں ہو سکتا۔ چند نمونے اصحاب علم کے غور و فکر کے لیے پیش کیے جاتے ہیں:

سورہ حجرات: ۱۳ میں جن اعراب (بداؤں) کو مسلم کہا گیا ہے اور ان کے ایمان کے دلوں میں اترنے کی نفی کی گئی ہے وہ مسلم تھے، منافق نہ تھے، قالَتِ الْأَعْرَابُ آمَنَّا قُلْ لَمْ تُؤْمِنُوا وَلِكُنْ قُوْلُوا أَسْلَمْنَا مگر مولانا مرحوم نے ان کو منافقین میں شمار کر لیا ہے۔^۸

‘معمر کہ اسلام و جاہلیت’ میں مولانا نے اور زیادہ صراحةً، بلکہ بے با کی سے اپنے خیالات پیش فرمائے ہیں اور ان کی بیان کردہ جاہلیت کی زد صحابہ کرام کے بعض عظیم و جلیل طبقات و افراد پر بھی پڑتی ہے۔ مولانا موصوف نے صحابہ کی وقتاً فوقتاً فکری نارسا نیوں اور دین کے تقاضوں سے جزوی اجنیابت کے مظاہرے، کا خیال خام پیش کر کے بعض مثالیں دی ہیں، جیسے ”شخصی عظمت کے بارے میں غلو کا یہی چھپا ہوا تخيیل تھا جس نے حضور اکرم ﷺ کی رحلت کے موقع پر حضرت عمرؓ جیسے صاحب نظر کو بھی تھوڑی دیر کے لیے متاثر کر لیا تھا...“^۹ ”حضرت عبد الرحمن بن عوفؓ کے اس استجوابی سوال کے پیچھے واضح طور سے اسی ذہن کی کار فرمائی تھی جسے اس بارے میں دین فطرت سے ہٹے ہوئے لوگوں نے اختیار کر کھا تھا...“^{۱۰} مولانا مرحوم کا نظریہ جاہلیت صحابہ کرام کے عبوری دور تربیت کی بات کرتا ہے، لیکن یہ واقعات تو بعد کے زمانے کے، بلکہ بعد وفاتِ نبوی کے ہیں۔ خلاصہ یہ کہ مولانا مرحوم نے جوشِ اثباتِ جاہلیت میں بڑی افراط و تفریط سے کام لیا ہے۔

نقدِ تصوف

مولانا صدر الدین اصلاحی کے ولی اللہی فکر سے استفادہ کا ایک پسندیدہ خاطر باب تصوف اور اس کے بعض افکار پر نقد و استدراک ہے۔ مولانا مرحوم تصوف سے سخت بیزار تھے اور اس کو اسلامی تعلیمات کے خلاف سمجھتے تھے، کیونکہ اس میں بہت سے غیر اسلامی افکار و روحانیات در آئے تھے۔ ایک حد تک یہ بھی کہا جاسکتا ہے کہ وہ تصوف کو اسلام سے متصادم و متحارب ایک نظام فکر سمجھتے تھے۔ دین کا قرآنی تصور، اپنے دو آخری ابواب: ”عشقِ الہی پر مبنی تصورِ دین“ اور ”پیر و ان قرآن پر تصورِ عشقِ الہی کا اثر“ اسی موضوع پر تنقیدی واستدراکی مباحثت رکھتا ہے۔ ”خدارسیدگی“ کے زیر عنوان ایک بحث میں مولانا مرحوم نے حضرت شاہ کی رائے اور تعبیر نقل کی ہے اور اس پر بحث بھی کی ہے۔ وہ فرماتے ہیں: ”چنانچہ یہ کوئی ڈھکی چھپی بات نہیں ہے کہ خدارسیدگی کے لیے ہمارے یہاں دو طریقے تسلیم کیے جا چکے ہیں: ایک طریقہ نبوت اور دوسرا طریقہ ولایت۔ ان دونوں طریقوں میں اصلیت اور نوعیت کا جو فرق ہے اسے جانے کے لیے حضرت شاہ ولی اللہ کی یہ تشریح سنئے: ”فُلْثٌ : لَانَ الطَّرِيقَ الْمَوْصَلَةَ إِلَى اللَّهِ سَبَحَانَهُ عَلَىٰ قَسْمَيْنِ“ قسم اثبته الوحی و معارف الانبیاء... و قسم اثبته الالہام و معارف الاولیاء“ (التفہیمات الالہیہ ۲۸/۲) مزید تو پڑھ کے لیے موصوف کے یہ الفاظ بھی پڑھ لیجئے: ”إِنَّ هَذِنَا طَرِيقَتَيْنِ : طَرِيقَةً انتَقَلَتِ إِلَى الْخَلْقِ بِأَنْتَقَالِهِ عَلَيْهِمْ... وَطَرِيقَةً بَيْنَ اللَّهِ وَعَبْدِهِ مِنْ حِيثُ أَوْ جَدَهُ فَوْجَدَ وَأَفَاضَهُ فَفَاضَ وَلَيْسَ فِي هَذِهِ وَاسْطَةً أَصْلًا“۔ (فیوض الحرمین، ص ۵۰)۔

آگے بڑھنے سے پہلے یہاں یہ عرض کرنا ضروری ہے کہ مولانا مرحوم نے ان اقتباسات کو پورا نقل نہیں کیا۔ اگر پورا نقل کر دیتے تو وہ الجھنیں نہ پیدا ہوتیں جو ہوئیں، یا ان کے فہم و تفہیم اور تشریح و تعبیر میں در آئیں۔ حضرت شاہ نے تفہیماتِ الہیہ میں بہت وضاحت کے ساتھ اور دوسری کتب و رسائل، جیسے جیتہ اللہ البالغہ، ہمیات اور فیوض الحرمین وغیرہ میں نسبتاً کم صراحةً کے ساتھ واضح فرمایا ہے کہ وہی الہی اور معارفِ انبیاء، خواہ وہ

فرض طاعات ہوں یا نوافل، وہ سب کے سب فرض کی جنس سے ہیں اور اولیاء اللہ کے تمام الہامات جیسے حضور قلب، ترکیہ، توکل، توحید افعالی وغیرہ، وہ صرف نفل ہیں اور جنس فرض میں سے نہیں ہیں، بلکہ زیادہ ہیں۔^{۱۲} حضرت شاہ نے دوسری صراحت یہ بھی کہ ہے کہ اولین طریقت سلوک تمام / جمہور مسلمین کے لیے ہے اور فرض ہے، جب کہ دوسرا طریقہ اولیاء خواص اور عالی مزاج لوگوں کے لیے ہے اور محض نفل ہے۔ انھوں نے شریعت کی فرضیت اور طریقت کے اختباب / نفلیت اور ان میں باہمی تقاضا کی بحث بہت طویل کی ہے۔ مولانا موصوف^{۱۳} نے ان دونوں ہم معنی اقتباسات سے چند نتائج نکال کر ان سے بحث کی ہے اور پھر ایک اور قول شاہ کو بلاحوالہ بیان کر کے اپنا خاص نتیجہ نکالا ہے: ”... اور حضرت شاہ ولی اللہ کے لفظوں میں لپیٹ کر رکھ دینے کے قابل اشاراتِ مذہبیں اور اقوالِ عشق (”وإشارات المغلوبين وكلام العشاق يُطوى ولا يُروى“) کو بھی مانا جاسکتا ہے اور مانا جانا چاہیے۔ لیکن یہاں سوال تو یہ ہے کہ ایسی باتیں لوگوں کے ذہن میں پیدا کیسے ہوتیں؟... اس سوال کا جواب یقینی طور پر ایک ہی ہو سکتا ہے اور وہ یہ کہ یہ سب صرف عشق الہی پر منی تصورِ دین کے قبول کر لینے کا نتیجہ ہے... مثلاً ابھی آپ پڑھ چکے ہیں کہ حضرت شاہ ولی اللہ نے ان جیسے غیر قرآنی اقوال کو کلام العشق قرار دیا ہے، جس کا مطلب دوسرے لفظوں میں یہی ہے کہ جن حضرات کی زبانوں سے یہ باتیں نکلتی رہی ہیں وہ مسلکِ عشق کے معتقد اور پیر و تھے۔^{۱۴}

مولانا اصلاحی نے حضرت شاہ کی اس تشریح و تعبیر خدارسیدگی، کا آگے چل کر ایک اور حوالہ دیا ہے اور ان کی بحث دہرانی ہے۔ فرماتے ہیں: ”آگے چل کر حضرت شاہ صاحب^{۱۵} نے اس اجازت کے نہ دینے کی وجہ یہ بتائی ہے کہ صوفیہ نے جو طریقہ خدارسیدگی کا اپنایا ہے وہ اس طریقے سے الگ اور مختلف ہے جسے لے کر آنحضرت ﷺ مبوعت ہوئے تھے اور جس کی تعلیم آپ نے خلق خدا کو دی ہے۔ اس لیے آپ کی نگاہ میں اس طریقے کے پسندیدہ اور خوش آئند ہونے کا سوال ہی نہیں پیدا ہوتا...“^{۱۶}

ذکورہ بالا اقتباس میں تھوڑا سا ابهام پیدا ہو گیا ہے اور وہ دراصل حضرت شاہ کے ایک مکافٹہ کو نقل نہ کرنے کے سبب ہوا ہے۔ مولانا مرحوم نے دین میں تحریف کے

اسباب، بیان کرتے وقت جو طویل اقتباس 'حجۃ اللہ البالغة' سے نقل فرمایا ہے اس کے معاً بعد یا اس کی بحث کے ساتھ ایک ولی اللہ کا مکافہ کو مختصرًا نقل کیا ہے۔ فرماتے ہیں: "نامناسب نہ ہوگا اگر حضرت شاہ ولی اللہ کا ایک مکافہ بھی اس سلسلہ میں سن لیا جائے۔ فرماتے ہیں: "... استاذته علیہ السلام فی رد ما أوردہ علماء الحرمين علی بعض الصوفیہ فلم یأذن لی..."

مولانا موصوف نے اس کے بعد لکھا ہے کہ "شاہ صاحب کا یہ مکافہ اگرچہ دوسروں کے لیے عقلی یا نقلي جنت نہیں بن سکتا، لیکن اس سے اتنی بات تو بہر حال محسوس کی جاسکتی ہے کہ خود حضرت شاہ صاحبؒ کی دینی و قرآنی حس حضرات صوفیائے کرام پر نقد و تجویض کی نظر ڈالنے میں کوئی قباحت نہیں نیکھتی، کیوں کہ یہی حق کی راہ اور سلامتی کا راستہ ہے..." ۱۵ مولانا نے اپنی ایک اور سابق تصنیف میں یہ اقتباس زیادہ تفصیل کے ساتھ فیوض الحرمین سے نقل کیا ہے۔ نقدِ تصوف کے ضمن میں لکھتے ہیں: "حضرت شاہ ولی اللہ صاحب کی کتاب 'فیوض الحرمین'، فنِ سلوک و معرفت میں ایک ممتاز مقام کی مالک ہے۔ جس میں انہوں نے تصوف کے احوال و مقامات کی بڑی جرأت آمیز ترجمانی فرمائی ہے اور ان کے حق میں بہت کچھ کہا ہے، لیکن اس کے باوجود اس میں یہ الفاظ بھی موجود ہیں: "... استاذته علیہ السلام فی رد ما أوردہ علماء الحرمين علی بعض

الصوفیہ، فلم یأذن لی . ورأیت العلماء العاملین وفق علمهم المشتغلین بنوع من التصوفية الناشرین للعلم والدين أقرب اليه واکرم وأحب عنده من هؤلاء الصوفية، وإن كانوا أهل الفناء والبقاء والجذب الناشئ من صميم النفس الناطقة والتوحيد وغير ذلك من المقامات الشامخة عند الصوفية" ۱۶۔

پھر اس فرق مراتب کی وجہ بھی شاہ صاحب خود ہی بیان کرتے ہیں:

"بیان هذ المجمل ان هلهنا طریقین: طریقة انتقلت الى الخلق باانتقاله علیہ السلام وهی بالوسائل، وهی ترجع الى تهذیب الجوارح بالطاعات والقوى النفسانية بالذكر والتزکیة وحب الله والنبی علیہ السلام والی تهذیب الناس نشرًا للعلم وأمراً بالمعروف، ونهيًّا عن المنكر، وسعياً قيماً ينفع

الناس عامة وما يناسب هذه المذکورات.

و طریقہ بین اللہ و عبده من حیث اوجده فوجدو افاضہ ففاض،
ولیس فی هذه واسطہ اصلاً۔ ومن سلک فی هذه فانما شأنه ان یتبه
بحقیقة أنا و یتبه فی ضمن هذا التبّه بالحق و ینشعب من ذلك الفناء
والبقاء والجذب والتّوحيد وغيره. و کلامنا فی الطریقہ الشانیة انها لیست
عند النبی ﷺ بمنوہة ولا مرغوبیة لأنّه علیه الصلاة والسلام عنوان
فیضان الطریقہ الاولیٰ و جعله اللہ و کرا لعنایته بافاضتھا و مظنة لظهورھا۔^{۱۶}
مولانا مرحوم کا تبصرہ ہے کہ ”فیوض الحرمین“ کے دوسرے مباحث کی طرح یہ
عبارت بھی اگرچہ شاہ صاحبؒ کے مشاہداتِ روحانی کا شمرہ ہے، اس لیے اصولاً اس قسم کی
باتوں کو شرعی جھت کا مقام دینا صحیح نہیں، لیکن اس کے باوجودہم نے یہ عبارت اس لیے
نقل کی ہے، تاکہ معلوم ہو جائے کہ خود اربابِ تصوف غیر ماثور طرق و افکار اور اشغال و
اذکار کی کیا حیثیت سمجھتے رہے ہیں... اگرچہ آگے چل کر مصنف مدور نے حسن تاویل
کے ذریعہ اس طرف سے کافی مدافعت کی ہے، مگر ایک بات تو پہنچ گئی قطعی ہے۔ اور وہ یہ
کہ طریقہ ما ثور یعنی طریقہ رسول بہر حال افضل اور اعلیٰ ہے اور عام امتیان رسول کے
لیے وہی مناسب ہے اور اسی میں پوری امان ہے...“^{۱۷}

تصوف اور اس کے فکر و فلسفہ سے مولانا اصلحی کا تعلق بس دور کا تھا اور وہ بھی
ایک ناقیدِ غیر متّحہ کا۔ یہاں ان کے عام نقدِ تصوف کا موقعہ نہیں، صرف حضرت شاہؒ کے
بعض اقتباسات تک اس کو محدود رکھنا ضروری ہے۔ لہذا اسی کے حوالے سے بعض
معروضات اور تقدیری اشارات عرض کیے جاتے ہیں۔

۱۔ مولانا مرحوم کا ”خدا سیدگی“ کے بارے میں تبصرہ عام حالات میں بالکل صحیح
ہے، لیکن اسے خدا سیدگی کے مذکورہ بالادو طریقوں کے حوالہ سے جزوی طور پر ہی صحیح کہا
جا سکتا ہے۔ انہوں نے ان دونوں طریقوں - طریقہ شریعت اور طریقہ ولایت - کے
باہم تفاصیل و تفاوت کے عضو کو نظر انداز کر دیا ہے۔ حضرت شاہؒ اور دوسرے محققین صوفیہ کا
یہ تتمی اظہار اور بیان ہے کہ طریقہ ولایت اور راهِ سلوک و تصوف کو ہر حال میں شریعت

اسلامی کی پابندی کرنی ہے۔ لہذا خدا سیدگی کا طریق و لایت ایک خصوصی تربیت کا طریقہ ہے جو طریق شریعت کی پیروی کے بعد آتا ہے، اس سے آزاد و محرف ہو کر نہیں۔ حضرت شاہ کے پورے فلسفہ و فکر تصوف پر نظر ہوتی تو طریقہ و شریعت کا توافق بھی نظر آتا اور اس سے زیادہ شریعت کے طریق کی ناگزیری کا بھی علم ہوتا، اور یہ بھی پتہ چلتا کہ حضرت شاہ کے چہار گونہ ادوار / رغبائے / دوائر تصوف میں اولین اور برتر رغب شریعت ہی ہے جس کے ذریعہ سلوک کی انہائی منزیلیں طے کی جاسکتی ہیں اور کی گئی ہیں۔

۲۔ حضرت شاہ نے تصوف اسلامی اور طریق صوفیہ میں درآنے والی غیر اسلامی چیزوں پر بہت سخت نقد کیا ہے۔ وہ بہر حال شریعت سے ہم آہنگ یادیں کی غیر مخالف صورت ہائے سلوک کی حمایت کرتے ہیں۔ اور ان میں سے بھی بعض پر نقد کیا جاسکتا ہے۔ مولانا مرحوم نے جس اقتباسِ شاہ سے نقد صوفیہ و تصوف کی پوری عمارت کھڑی کی ہے وہ بعض - صرف بعض صوفیہ - پر علماء ہر میں کے نقد سے متعلق ہے اور وہ بھی بالخصوص شطحات کے بارے میں۔ طریق تصوف پر نقد اور اس کے دفاع کے بارے میں بھی مکافٹہ ضرور ہے اور رسول اکرم ﷺ کی صراحت بھی کہ آپ ﷺ طریق شریعت ہی پسند فرماتے تھے کہ وہی اصل راہِ شریعت بھی ہے اور اصل راہِ طریقہ بھی۔ اور ظاہر ہے کہ خاتم المرسلین ﷺ اپنے بیان کردہ طریقہ ہی کی تبلیغ و ترسیل اور دفاع و مدافعت کے لیے مامور تھے، وجدانی معاملات ان سے ماوراء تھے۔

۳۔ شطحاتِ صوفیہ کا معاملہ یہ ہے کہ وہ صوفیہ میں اصحابِ سُکر کے عالمِ جذب کے نتائج ہیں اور ان سے صوفیہ کے اصحابِ صحبو کو بھی اتفاق نہیں، حتیٰ کہ خالص علماء شریعت نے بھی ان کے بارے میں سکوت ہی کو پسند فرمایا ہے اور اعراض کا طریقہ اختیار کیا ہے۔ لہذا جن کے منہ سے یہ شطحات نکلتی رہی ہیں وہ مجبوب و عاشق تھے، مگر دوسرے صوفیوں تو مذہبِ عشق کے پیروں نے تھے۔ یہ ایک طویل بحث کا خلاصہ ہے۔

۴۔ مولانا مرحوم نے، حیرت ہے کہ ایک ایسا مکافٹہ نقل فرمایا جس کو نہ عقلی جست بنا یا جاسکتا ہے اور نہ نقلي۔ حضرت شاہ نے تو خالص نقد تصوف فرمایا ہے جو کشف و مکافٹہ پر نہیں، دین و شریعت اور عقل پر مبنی ہے۔ دوسرے مولانا مرحوم کا یہ خیال و نتیجہ کہ

”خود ارباب تصوف غیر ماثور طرق و افکار اور اشغال واذکار کی کیا حیثیت بحثتے رہے“
باکل غلط ہے۔ حضرت شاہ نے ان تمام صوفی طریقوں کی ”اسلامیت“ دوسرے رسائل و
کتب میں بڑے شدّ و مد کے ساتھ بیان کی ہے اور آخری بات یہ کہ فیوض الحرمین تصوف کے
احوال و مقامات کی کتاب نہیں ہے، حضرت شاہ کے مشاہداتِ روحانی کی دستاویز ہے۔
(ب) افاداتِ حضرت شاہ ولی اللہ دہلویؒ

مذکورہ بالاعنوان سے مولانا مرحوم نے خود کوئی کتاب تالیف نہیں کی تھی، البتہ
انہوں نے چند مضامین لکھے تھے جو حضرت شاہ کی شاہ کار کتاب ”جیۃ اللہ البالغ“ سے مستفاد
تھے۔ کتاب کے ناشر سید محمد شاہ مہتمم / سکریٹری امام ولی اللہ اکیڈمی نے صراحت کی ہے کہ
”یہ مضامین دراصل انہوں نے مولانا سید ابوالاعلیٰ مودودی الحترم کے ایماء پر رسالہ
”ترجمان القرآن“ کے لیے لکھے تھے اور مولانا موصوف کی نظر ثانی کے بعد ترجمان میں
چھپے تھے۔ اب یہ کتابی شکل میں شائع کردیے گئے ہیں...“ فہرس کے مطابق یہ چار مضامین
ہیں: ۱۔ چوتھی صدی بھری کا فقہی و مذہبی انقلاب، ۲۔ اختلافی مسائل اور ان کا نقطہ
عدل، ۳۔ اسلام کا فلسفہ عمران، ۴۔ اسلامی قانون معیشت، اس کی روح اور اس کے
اصول۔ سروق پر یہ وضاحت بھی ہے کہ وہ ”ما خوذ از جیۃ اللہ البالغ“ ہیں۔ پانچواں اور
آخری مضمون فہرس میں کسی وجہ سے جگہ نہیں پاسکا۔ اس کا عنوان ہے: ”دین میں تحریف
اور بدعت کے اسباب، بعض مضامین کے اوخر میں بھی ان کے“ ”ما خوذ از جیۃ اللہ البالغ“
ہونے کی صراحت کی گئی ہے، لیکن ان کے مفصل و مشرح حوالے نہیں دیے گئے ہیں۔ اور
نہ اخذ و پیش کرنے والے فن کار کا پیش لفظ و مقدمہ ملتا ہے کہ اس میں تفصیلاتِ اخذ و
اکتساب مل جاتیں۔ بہر حال تلاش و تقابل سے ان مضامین کے اصل مباحث جیۃ اللہ البالغ کا پتہ
چلایا جاسکتا ہے اور چلایا بھی گیا ہے۔ اور ہر مضمون کے ساتھ وہ موجود ہے۔ ۱۸

اول الذکر مضمون مولانا صدر الدین اصلاحیؒ کے کسی تمہیدی یا وضاحتی مقدمے
یا جملے سے نہیں شروع ہوتا ہے۔ مولانا مرحوم نے چوتھی صدی بھری کے انقلاب سے
آغاز یوں کیا ہے: ”چوتھی صدی بھری سے قبل کسی خاص امام کی تقلید کا خیال رائے عام کو

متاثر نہ کر سکتا۔ ابوطالبؓ کی 'وقت القلوب' میں فرماتے ہیں...، اس کے بعد ان کا مختصر اقتباس دیا ہے اور کل دس صفحات پر یہ مضمون بنی ہے۔ اس کے آخر میں تقلید آباء سے متعلق آیت قرآنی اور علماء کرام کی امور دین میں غور و تدبر سے روگردانی پر نووح ہے۔ یہ پورا مضمون حضرت شاہؓ کی کتاب ججۃ اللہ البالغہ میں شامل ان کی کتاب / رسالہ غایۃ الانصار فی بیان اسباب الاختلاف، کی ایک بحث سے ماخوذ ہے جو باب حکایۃ حال الناس قبل المائۃ الرابعة و بعدہ، کے عنوان سے ہے۔ مولانا مرحوم نے اپنے الفاظ میں اس کا خلاصہ کر دیا ہے۔ یہ فصل ججۃ اللہ البالغہ میں دو صفحات سے بھی کم میں تمام ہوئی ہے۔ ۱۹ دوسرا مضمون 'اختلاف مسائل اور ان کا نقطہ عدل، خاصاً طویل ہے۔ یہ کتاب کے چالیس صفحات (ص ۲۱-۲۱) پر مشتمل ہے۔ اس کے آخر میں یہ صراحة نہیں کی گئی ہے کہ وہ 'حجۃ اللہ البالغہ' سے ماخوذ ہے اور نہ شروع میں کوئی وضاحتی تمہید ملتی ہے۔ اصل بحث تو 'حجۃ اللہ البالغہ' میں آئی ہے، مگر اس کا نقش ثانی 'الانصار' میں ملتا ہے اور غالباً مولانا محترم نے اسی سے انتخاب کیا ہے۔ کتاب ججۃ میں یہ پہلی فصل مذکورہ بالا کے بعد ہی دوسری فصل پر مبنی مذکور مضمون ہے۔ 'الانصار' میں شاہ ولی اللہؒ نے اس کی ایک نئی سرخی 'التقلید فی المذاہب الاربعة' لگائی ہے، جب کہ ججۃ میں صرف فصل سے کام چلایا ہے۔ ججۃ اللہ البالغہ میں یہ فصل 'تتمہ' کے آخر تک چل گئی ہے۔ ۲۰ اور الانصار کی بھی آخری بحث ہے۔

افادات کا تیرسا مضمون 'اسلام کا فلسفہ عمران' کے عنوان سے ہے۔ اس کے آخر میں درج حاشیہ میں صراحة کر دی گئی ہے کہ یہ ارتقاات کے قیام اور رسم کی اصلاح کے باب کی تنجیص ہے: باب إقامة الارتفاقات وإصلاح الرسم ملخصاً ۲۱۔ حضرت شاہؓ کی کتاب ججۃ اللہ البالغہ میں یہ بحث یا باب تیرے مبحث کے بطور آیا ہے اور اس کا عنوان بھی مختلف ہے: 'مبحث الارتفاقات'، جو خاصاً مفصل مبحث / باب ہے اور متعدد ابواب میں منقسم ہے اور تقریباً بارہ تیرہ صفحات پر مشتمل ہے۔ ۲۲ مولانا مرحوم نے اس کی تنجیص کی ہے اور اس میں عنوان کی تبدیلی سے لے کر بعض مختلف تعبیرات و شروع بھی پیش کی ہیں۔ مولانا موصوف نے اس میں ایک دوسرے باب /

فصلِ جنت کے مضمون کو شامل کر دیا ہے، جیسا کہ آگے ذکر آتا ہے۔

مضمون اسلامی قانونِ معیشت کے شروع یا آخر میں کسی جگہ صراحة نہیں کی گئی ہے کہ وہ کس اصل شاہ سے ماخوذ ہے۔ مواد کے موازنہ سے معلوم ہوتا ہے کہ وہ کتابِ جنت کے ایک اہم مبحث ”من ابواب ابغاء الرزق“ سے تبلیبوں کے ساتھ لیا گیا ہے۔^{۲۳} مولانا مرحوم نے کتابِ جنت کے متعدد ابواب و فصول کی خاصی تلخیص کی ہے اور متعدد مباحث کو قلم انداز کر دیا ہے۔

فہریں کتاب میں پانچویں مضمونِ افادات کا ذکر نہیں ہے، مگر وہ کتاب کے آخر میں دین میں تحریف اور بدعت کے اسباب کے عنوان سے شامل ہے۔ اس کے شروع میں ”از افاداتِ جنتۃ الاسلام حضرت شاہ ولی اللہ رحمۃ اللہ علیہ“ اور آخر میں ”ما خوذ اذ حجۃ اللہ البالغة“ کی صراحة موجود ہے۔ وہ کتابِ جنت کے ”بابِ احکام الدین من التحریف“^{۲۴} کی تلخیص ہے۔

افاداتِ حضرت شاہ میں مولانا موصوف^{۲۵} نے تلخیص تعبیر کا کام اپنی فہم و فراست اور صواب دید کے مطابق کیا ہے۔ ان کی بعض تعبیرات و تشریحات سے اختلاف کیا جاسکتا ہے اور ان پر نقد بھی کیا جاسکتا ہے اور دراصل وہ کیا جانا بھی چاہیے، کیونکہ تلخیص نگار نے بسا اوقات پورے بحث کو کافی چھانٹ کر پیش کرنے میں کئی عمدہ مباحث اور مسائل کو نظر انداز کر دیا ہے۔ ان سے فرموداتِ حضرت شاہ کی جزوی یا ترمیم شدہ ترسیل ہوتی ہے جو بعض اوقات غلط نتائج تک لے جاسکتی ہے۔ تلخیص کے بھی کچھ اصول ہوتے ہیں اور ان میں ایک اہم ترین یہ ہے کہ کلیات کا ذکر ضرور ہو، چاہے جزئیات کو چھوڑ دیا جائے، ورنہ جزئیات کو بھی تلخیص کے ساتھ اصل بحث میں سمویا جاسکتا ہے۔ مولانا مرحوم نے متعدد مقامات پر بحثِ شاہ کو تشنہ چھوڑ دیا ہے۔ مثال کے طور پر اولین مضمونِ افادات میں انہوں نے بعض عبارتوں کو چھوڑ دیا ہے اور ان کی من مانی تشریع کی ہے۔ موازنے سے حقیقت کھلتی ہے۔ دوسرا مضمون (اختلافی مسائل اور ان کا نقطہ عدل) ایک تمہید رکھتا ہے جو مولانا اصلاحی کی اپنی فکر پر مبنی ہے، اس کا فکرِ ولی اللہی

سے تعلق نہیں ہے۔ مولانا مرحوم نے مذاہب اربعہ اور ان کی تقلید پر اجماع امت کے خلاف امام ابن حزمؓ کی خالف اور ناقدانہ رائے تو نقل کی، مگر تمام آیات قرآنی کا حوالہ نہیں دیا جن پر امام ابن حزمؓ کی رائے مبنی ہے اور نہ ان کی تردید پر (دلائل کی تردید پر) پوری فکر و لہی نقل کی ہے۔ فقہائے کرام کی تقلید کتاب و سنت اور ان کے مساوا کی تقلید سے اختتام کی بحث بھی مختصر کر دی ہے، جس سے ابہام پیدا ہو گیا ہے۔ ایسی مثالوں کی کمی نہ اس مضمون میں ہے اور نہ دوسرے مضامین افادات میں۔ متون کے موازنے سے حقیقت کا پتہ چلایا جاسکتا ہے۔

تلخیص و ترجمانی کا دوسرا تقاضا یہ بھی ہے کہ اصل فکرِ مؤلف اور منشائے مفکر کو ضرور پیش کیا جائے اور اس میں تعبیر و شریعہ کی ایسی روشن نہ اختیار کی جائے جس سے اصل مفہوم اور اصل تعبیر ہی بدل جائے۔ افادات میں بعض ایسے مقامات ہیں جہاں حضرت تلخیص نگار نے اپنی صواب دید سے حضرت شاہؓ کے الفاظ کو دوسرے معانی پہنادیے ہیں۔ مثال کے طور پر پہلے مضمون کا آغاز اس جملے سے ہوا ہے: ”چوتھی صدی ہجری سے قبل کسی خاص امام کی تقلید کا خیال رائے عام کو متاثر نہ کر سکتا تھا۔“ یہ حضرت شاہؓ کے اس جملے کی ترجمانی ہے: ”اعلم أن الناس كانوا قبل المأة الأربععة غير مجمعين على التقليد الخالص لمذهب واحد بعينه...“ حضرت شاہؓ تو کسی خاص مذهب اور متعین مسلک پر لوگوں کے اجماع نہ کرنے کی بات کرتے ہیں، جب کہ مولانا مرحوم نے اسے رائے عام کو متاثر کرنے / نہ کرنے کا مسئلہ بنادیا ہے۔ دونوں تعبیرات میں جو ہری فرق ہے۔ آگے حضرت شاہؓ نے لکھا ہے کہ ”ان صدیوں کے بعد دوسرے لوگ دائیں بائکیں چل پڑے اور ان میں چند امور پیدا ہو گئے:“ ثم بعد هذه القرون كان الناس آخرuron ذهبوا يميناً و شمالاً، وحدث فيهم امور ...“ مولانا مرحوم نے اس کی ترجمانی ان الفاظ میں کی ہے: ”اب وہ دور آتا ہے جس میں علوم شریعت پر ایک اضھال طاری ہوتا ہے۔ مسلمان بکثرت ادھر ادھر پھیل جاتے ہیں۔ ان کے علمی ذوق میں ایک تباہ کن انقلاب برپا ہوتا ہے۔ وہ ذہنی یماریاں جنہوں نے ان کی

فکری و علمی صلاحیتوں کو شدید نقصان پہنچایا چند اقسام کی تھیں“ ۲۶۔ حضرت شاہ کی عبارت میں ”اصحاح لی شریعت“ بتاہ کن انقلاب، اور فکری اور علمی صلاحیتوں کو شدید نقصان پہنچانے والی ہنی بیماریوں، کا ذکر تو کجا، شائیبہ تک نہیں پایا جاتا ہے اور ہو بھی کیسے سکتا ہے، کیوں کہ انہی صدیوں میں علومِ شریعت میں ترقی ہو رہی تھی اور علوم و معارف کے علاوہ اسلامی ملت کا کارروال رووال دوال تھا۔ حضرت شاہ نے چند امورِ نو کا آغاز علم فتنہ میں جدل و خلاف سے کیا ہے: ”منها الجدل والخلاف فی علم الفقه“ ۲۷۔ مولانا مرحوم نے اس کی ان الفاظ میں تلخیص و تعبیر کی ہے: ”پہلی بیماری جس نے ملتِ مرحومہ کے پیکر کو کھو کھلانے میں سب سے نمایاں حصہ لیا وہ فقہ اور اس کی تفصیلات سے متعلق اہل علم کی باہمی نزاع اور ہنگامہ آرائی تھی“ ۲۸۔ بلاشبہ نزاع غیر اسلامی بیماری ضرور تھی، مگر علم فقہ میں فتنی اختلافات اس کی زد میں نہ آتے تھے۔ حضرت شاہ نے ”جدل و خلاف“ کا ذکر کیا ہے۔ دوسرے مضمون کی ابتدائی عبارت کا فکرِ شاہ سے کوئی تعلق نہیں ہے ۲۹۔ مولانا نے ”ہر گروہ کو حق و اعتدال کے مرکز سے کچھ نہ کچھ ہٹا ہوا“، قرار دیا ہے ۳۰۔ تیسرا مضمون میں مولانا مرحوم نے اتفاقات کی بحث میں انبیاء کی بعثت کے مقصد سے بحث کی ہے اور کئی احادیث نبوی بھی بیان کی ہیں۔ حضرت شاہ کے یہاں ان کا کہیں ذکر نہیں ملتا۔ حضرت شاہ نے اس باب کو قطعی غیر دینی رکھا ہے۔ مولانا نے دوسری فصول سے بھی استفادہ کیا ہے ۳۱۔ غالباً وہ اصلاح الرسم کا اضافہ اسی بنابر کر گئے ہیں۔ چوتھے مضمون میں مولانا مرحوم کی ابتدائی عبارتیں ان کی فکرِ عالی کو پیش کرتی ہیں۔ حضرت شاہ کی عبارتوں سے ان کا جو ہری فرق ملتا ہے۔ پانچویں مضمون میں بھی یہی حال ہے۔ حضرت شاہ نے خللِ دین کی بات کہی ہے، مگر مولانا مرحوم نے اسے سارے دین کے مسخر اور درہم برہم ہونے سے تعبیر کیا ہے۔ حضرت شاہ نے تھاون (اہل انگاری/ لاپرواہی) کے سبب تحریف و بدعت قرار دینے کے بعد اس کی سیدھی سادی تشریح پانچ سطروں میں کی ہے اور اس کی اقسام پر چند مزید سطروں لکھی ہیں، جن کی تشریح مولانا مرحوم نے بہت تفصیل سے اور اپنے خاص اندازِ بیان میں کی ہے۔ مولانا نے اس پر پورے تین صفحات

لکھے ہیں اور ان میں تہاون کے ساتھ دوسرے اسباب کو بھی شامل کر دیا ہے۔ تہاون کے اول سبب میں حضرت شاہ نے صاحب الملة سے روایت نہ لینے / اخذ نہ کرنے کی بات کہی ہے: ”عدم تحمل الروایة عن صاحب الملة“ جسے مولانا مرحوم نے ”صاحب شریعت کی روایات کو محفوظ رکھنا“ بنادیا ہے ۲۔ اسی طرح تہاون کے تیرے منع کے باب میں حضرت شاہ نے منکرات کے پھیل جانے پر علماء کے ممانعت نہ کرنے کی بات کہی ہے: ”شیوع المنکرات و ترک علمائهم النہی عنہا“ جب کہ مولانا گرامی کا جملہ ہے: ”اور علماء کا ان پر خاموشی اختیار کر لینا ہے“ ۳۔ حضرت شاہ نے تحریف و بدعت کا ایک سبب ایک ملت سے دوسری ملت کا ایسا اختلاط قرار دیا ہے جس کے بعد ایک کو دوسری سے ممتاز نہ کیا جاسکے: ”و منها خلط ملة بملة حتى لا تتميّز واحدة من الأخرى ...“ ۴۔ مولانا مرحوم نے اس کی یہ ترجمانی کی ہے ”دین کے اندر فتنہ تحریف کے گھنے کا چھٹارستہ مختلف مذاہب اور شرائع کا باہم اس طرح خلط ملط کر دینا ہے کہ ایک دوسرے سے ممیز نہ ہو سکے“ ۵۔

ایسی بہت سی مثالیں مولانا مرحوم کے افاداتِ شاہ ولی اللہ سے پیش کی جا سکتی ہیں جن کا تعلق حضرت شاہ کے فکر و فلسفہ سے براہ راست نہیں ہے اور وہ ان کے افکار کی صحیح ترجمانی نہیں کرتی ہیں۔ ان میں حضرت تخلیص زکار نے اپنی صواب دید سے اپنی آراء کی آمیزش کر دی ہے۔ بسا اوقات ان میں مبالغہ اور غلو پایا جاتا ہے اور بہت سے مقامات پر غیر صحیح تعبیر اختیار کی گئی ہے۔ ان کو افاداتِ حضرت شاہ سے زیادہ افاداتِ صدر الدین اصلاحی کہنا زیادہ مناسب ہے۔ نہیں حضرت شاہ کے افاداتِ عالیہ کے نام و عنوان سے نہیں پیش کرنا چاہیے کہ وہ حقیقی افکارِ شاہ ہیں ہی نہیں۔

(ج) اخلاقی مسائل میں اعتدال کی راہ

ترجمہ و تخلیص کی تیری قسم میں مولانا مرحوم کی کتاب اخلاقی مسائل میں اعتدال کی راہ ہے۔ سرورق ثانی پر اسے از افاداتِ حضرت شاہ ولی اللہ دہلوی کہا گیا ہے۔ مولانا مترجم گرامی نے اپنا کوئی مقدمہ یا پیش لفظ نہیں لکھا، یا کم از کم وہ کتاب میں شامل

نہیں ہے۔ کتاب براہ راست حضرت شاہ کے دیباچہ سے شروع ہوتی ہے۔ اس سے معلوم ہوتا ہے کہ وہ حضرت شاہ کے بعد کے مرتبہ رسالہ ”الانصاف فی بیان سبب الاختلاف“ پر مبنی اور اسی سے ماخوذ ہے۔ اہل علم پر بالعموم اور مولانا مرحوم پر بالخصوص یہ حقیقت مخفی نہ تھی کہ اس رسالہ کا بنیادی متن حضرت شاہ کی شاہ کار کتاب جیۃ اللہ البالغہ کی قسم اول کے خاتمہ پر تتمہ کے نام سے موجود ہے اور وہ مطبوعہ کتاب کے لگ بھگ بائیس صفحات پر مشتمل ہے۔ حضرت شاہ نے حسب دستور اس متن کو الگ کر کے اس میں چند صفحات کا اضافہ کر کے ایک مستقل رسالہ بنا کر چھاپ دیا اور اس کا وہی نام رکھا ہے جو اوپر مذکور ہوا، جب کہ جیۃ اللہ البالغہ میں اس کا نام ”غاية الانصاف فی بیان اسباب الاختلاف“ ہے۔ تمام دلائل و قرائن اور آثار و شواہد یہ بتاتے ہیں کہ اس کا اصلی نام وہی ہے جو کتاب جیۃ میں پایا جاتا ہے اور وہی زیادہ صحیح بھی ہے۔ ۲۶

مولانا صدر الدین اصلاحی نے اس کتاب میں اپنی جانب سے چند اضافے کیے ہیں جو کم از کم ”غاية الانصاف“ میں موجود نہیں ہیں۔ ان میں سے ایک، بنیادی عناءوں اور ان کی ذیلی سرخیاں ہیں۔ جیسے اولین عنوان ہے: ”عدم اختلاف کا دورِ سعید“ اور اس کی ذیلی سرخی ہے تو سین میں: (عہدِ نبوت)۔ اور پھر ایک اور حاشیہ میں ذیلی اضمنی سرخی ہے ”دورِ نبوی میں فقہی مباحث کا فقدان“ دوسری بحث کی بنیادی سرخی ہے: ”تاریخ اختلاف کا ابتدائی دور“ اور ذیلی سرخیوں میں (عہدِ صحابہ) تو سین میں پہلی اور ”شیخین کا طرزِ عمل“ دوسری تیسری سرخی ہے۔ اسی طرح پوری کتاب میں سرخیوں کا سلسلہ چلا گیا ہے:

(۳) تاریخ اختلاف کا دوسرا دور (عہدِ تابعین)، تابعین کا اختلاف اور دوسری ذیلی سرخیاں: تاریخ اختلاف کا تیسرا دور (عہدِ تابعین)، علمائے تبع تابعین (ص ۳۴-۳۵)۔ مشہور عام فقہی مذاہب (۱) امام مالک اور مذہب مالکی وغیرہ (۸۳-۸۵)، اہل الحدیث اور ضمنی سرخیاں (ص ۸۵-۵۹)؛ اہل الرائے اور ضمنی سرخیاں (ص ۸۵-۹۲)، مسلکِ حق و راه اعتدال (ص ۹۳-۱۰۶)، مسئلہ تقلید (ص ۱۰۰-۱۳۰) مسئلہ اجتہاد (ص ۱۳۰-۱۳۶) فقہی اختلافات کا رخ (ص ۱۲۸-۱۲۷)

حسب معمول مولانا موصوف[ؒ] نے سرخیوں کے قیام میں بھی اور عبارتوں کی تلخیص و ترجمانی میں بھی اپنی صواب دیدورائے عالیٰ کو راہ دی ہے۔ اولین بحث کے تحت حضرت شاہ[ؒ] نے لکھا ہے کہ رسول اکرم ﷺ کے زمانہ شریف میں فقہ مدون نہ تھی: ”اعلم ان رسول الله ﷺ لم يكن الفقه في زمانه الشريف مدوناً...“۔ مولانا مرحوم نے اس کی وضاحتی ذیلی سرخی یہ قائم کی ہے: ”دورِ نبوی میں فقہی مباحث کا فقدان“۔ صحاباً علم و نظر جانتے ہیں کہ فقہ کا مدون نہ ہونا اور بات ہے اور فقہی مباحث کا فقدان اور بات ہے۔ ان دونوں کے اختلاف کے علاوہ حضرت شاہ[ؒ] کے بیان میں عدم اختلاف کے دورِ سعید کا کوئی حوالہ نہیں ہے۔ جہاں تک اصل واقعہ کا معاملہ ہے تو دورِ نبوی ہی سے صحابہ کرام کے درمیان بعض احادیث و آیات کی تعبیر و تاویل میں اختلاف فہم و فقہ نظر آتا ہے، جس کی بنیادی حقیقت رسول اکرم ﷺ کے ایک اور ارشاد سے مل جاتی ہے۔ اسی طرح حضرت شاہ[ؒ] کا یہ قول کہ ”رکن یا ادب یا فرض و سنت و نفل کا فرق نہ تھا“، محل نظر ہے۔ بلاشبہ ایسی جزئیات نہ تھیں، مگر فرض و سنت اور نفل یا رکن و ادب کا عام اصولی فرق دور نبوی میں آیات و احادیث میں ملتا ہے۔ مولانا محترم نے حضرت شاہ[ؒ] کے ایسے تمام بیانات اور تحریکوں پر استدراک کیا ہے نہ ان کے برخلاف صورت حال واضح کی ہے۔ حالاں کہ وہ اپنی نگارشات میں بعض تعبیرات جیسے ناق کی قسم اول و دوم پر استدراک فرمائچے ہیں، یا اپنی رائے دے چکے ہیں۔ مولانا مرحوم کی قائم کردہ سرخیوں سے اختلاف کا جو رنگ پیکتا ہے وہ ذہن و علم کو پرا گندہ کرتا ہے، جب کہ ان اختلافات کا مقصود دین کو سہل ثابت کرنا تھا۔ وہ ہمارے فقہی اختلافات نہ تھے، بلکہ مختلف سنن و نوافل و آداب پر مختلف اور سہولت بھری اطلاعات کے بیانات تھے۔

بہر حال بنیادی سرخیوں کا معاملہ ہو یا ذیلی سرخیوں کا، مولانا مرحوم نے متعدد مقامات پر متن شاہ[ؒ] کے خلاف ہی عنوان لگایا ہے۔ ان سے قارئین کو یہ تاثر ملتا ہے کہ یہ عنوان یا سرخی بھی حضرت شاہ[ؒ] کے فرمودات میں ہے۔ دوسرے تاریخ اختلاف کے ادوار اول، دوم، سوم۔ قائم کرنے میں حضرت مولانا نے اختلاف پر زیادہ زور دیا ہے،

جب کہ حضرت شاہ کے بیانات میں ان اختلافات کی نویت امام ابن تیمیہ کے الفاظ میں اختلاف تنوع کی ہے، نہ کہ اختلاف تضاد و تصادم کی۔ اصولی اور بنیادی احکام میں یکسانیت اور قطعیت ہے اور سنن و آداب میں رنگارگی۔ یہی وجہ ہے کہ صحابہ، تابعین، تبع تابعین اور مجتهدین و امامان فقہ و اجتہاد کے ہاں اصولی چیزوں پر کوئی اختلاف نہیں ہے، صرف سنت و نفل و آداب کی رنگارگی میں ان کا ترجیحی تنوع ملتا ہے۔ دوسرے بزرگوں کی مانند مولانا محترم کی نظر بھی اس واقعیت پر نہیں گئی۔ لیکن اس کا مطلب یہ نہیں کہ تمام عناوین غلط ہیں، بلکہ ترجیح بھی ہو سکتے ہیں۔

اختلافی مسائل میں اعتدال کی راہ میں مولانا مرحوم کا ایک شاندار اضافہ ان کی ترجیحی تعلیقات ہیں جو انہوں نے متن کے ذیل میں جا بجا بڑھائی ہیں۔ ان میں مختلف قسم کی تعلیقات ملتی ہیں، مثلاً متن میں اگر حدیث نبوی یا آیتِ قرآنی کا صرف حوالہ ہے تو اس کے مفہوم و معنی یا متن کو نقل کر دیا ہے۔ بعض عام کو خاص کیا ہے، جیسے ”لوگوں“ سے مراد صحابہ کرام رضی اللہ عنہم کو بتایا ہے۔ مسائل وفتاویٰ اور احکام کو حاشیہ میں نقل کیا ہے، جیسے خون بہا، غرر وغیرہ کا مطلب بتایا ہے۔ اس کے ساتھ اصطلاحات کی ترجیح بھی شامل کر لینی چاہیے۔ تاریخی واقعات کا مضمون یا مختصر حوالہ آیا ہے تو اس کی مختصر وضاحت کی ہے، یا پورا واقعہ / بیان نقل کیا ہے۔ جیسے وبا / طاعون (عموس) کے باب میں حضرت عمرؓ کے سفرِ شام اور حضرت عبد الرحمن بن عوفؓ سے ان کے مباحثہ کا ذکر یا جزیہ کا واقعہ۔ ص ۱۴ حاشیہ ۲-۳؛ حج تمتع اور حج قرآن کی تشریح ص ۲۳ حواشی ۱-۲؛ حج افراد و تلبیہ کا حاشیہ ص ۲۲ حواشی ۱-۲؛ سند / احادیث کی اقسام کے حواشی ص ۳۶؛ محاقلہ و مزابنہ کے حواشی ص ۲۵؛ تشریک کا مفہوم ص ۳۰؛ فقہائے سبعہ کے اسماء ص ۲۲-۲۵؛ وغیرہ۔

بعض حواشی میں حضرت مترجم نے نقد و نظر سے کام لیا ہے، مثلاً حضرت فاطمہ بنت قیسؓ کے واقعہ طلاق کی خاص روایت پر بحث کی ہے اور خاصاً مفصل حاشیہ لگایا ہے۔ انہوں نے سارا زور اس پر لگادیا ہے کہ آیاتِ قرآنی：“وَلَا تُخْرِجُوهُنَّ مِنْ بُيُوتِهِنَّ“ اور ”أَسْكِنُوهُنَّ مِنْ حَيْثَ سَكَنْتُمْ مِنْ وُجْدِكُمْ“ کی بنا پر مطلاطہ کوشہر

کے گھر ہی میں دورانِ عدّت رہنا چاہیے، اس میں طلاقِ رجعی کی تخصیص نہیں ہے، عام مطلقہ عورتوں کا حکم ہے اور حضرت عمرؓ نے حضرت فاطمہ بنت قیسؓ کی روایت آیاتِ قرآنی کے خلاف پڑنے کے سبب رد کر دی تھی۔ مولانا مرحوم نے حضرت عمرؓ کے طرزِ عمل سے ایک اہم اصول کا استنباط کیا ہے کہ ”احادیث میں صرف سند ہی قابلِ لحاظ شے نہیں ہے، بلکہ متن بھی دیکھا جانا چاہیے۔ سند بالکل سلسلۃ الذہب ہی کیوں نہ ہو، پھر بھی حدیث میں غلطی کا امکان ہو سکتا ہے۔ سند کی صحت ہر حال میں صحتِ حدیث کو مستلزم نہیں...“ ۳۸ مولانا مرحوم نے اصول تو صحیح مرتبط فرمایا اور یہ کوئی ان کا دریافت کردہ اصول نہیں ہے۔ محققین ائمہٗ حدیث و ناقدین کا اصول ہے کہ قرآن کے خلاف یا اس سے متصادم تمام روایات مردود ہیں۔ مگر صحیح احادیث ان سے متصادم نہیں، ہم آہنگ ہی ہیں۔ حضرت فاطمہ بنت قیس رضی اللہ عنہا کی حدیث بالکل صحیح ہے۔ متن کے اعتبار سے بھی اور سند کے لحاظ سے بھی، لیکن وہ ایک خاص واقعہ کا منفرد حکم ہے۔ دوسری متعدد احادیث صحیح نے اس خاص حکم کو بتایا ہے اور عام حکم مطلقہ در بابِ عدت بیان کیا ہے۔ ابواب الطلاق میں وہ موجود ہیں، مگر مولانا مرحوم کی نظر ان کی طرف نہیں گئی۔ ذکورہ آیات کریمہ سے مولانا کا جو استدلال ہے وہ بھی صحیح نہیں ہے۔ وہ عام حکم بیان کرنے والی احادیث کی البتہ مصدق ہیں۔

”خیر واحد سے کتاب اللہ پر اضافہ“ کے اہم مسئلہ پر مولانا گرامی قدر کی تشریح کا اوپرین جملہ پوری طرح صحیح نہیں ہے۔ انہوں نے لکھا ہے: ”اضافہ کا مطلب یہ ہے کہ اس سے قرآن کے حکم پر ٹھیک ٹھیک عمل نہیں ہو سکتا، بلکہ اس میں کوئی نہ کوئی ترمیم یا تخصیص کرنی پڑتی ہے۔“ قرآن مجید کے حکم پر عمل کرنے یا ٹھیک ٹھیک عمل کرنے کا معاملہ نہیں ہے، بلکہ قرآن مجید کے احکام و اوامر کی حدیث سے تشریح کا معاملہ ہے۔ حدیث و سنت شارح کتاب ہیں۔ وہ بعض آیاتِ قرآنی کی تشریح و تعبیر میں بھی اضافہ اور بھی ترمیم و تخصیص کرتی ہیں، یا ان کی صحیح و مفصل تشریح کر کے ان کے اجمال کو تفصیل میں بدلتی ہیں۔ آیاتِ قرآنی کا حکم کسی خاص حال سے متعلق ہوتا ہے تو اس حال کو بیان کرتی ہیں اور نہیں

صورتِ حال میں دوسراتر میمی/خصوصی حکم بیان کرتی ہیں اور یہ صرف تشریع قرآنی ہی ہے جو زبانِ رسالت مآب ﷺ سے ہوتی ہے کہ وحی حدیث بھی من جانب اللہ ہوتی ہے اور وہ وحی قرآنی کی مانند صحیح، قطعی اور واجب ہوتی ہے۔ مولانا مرحوم کا یہ فرمودہ صحیح نہیں کہ حدیث میں غلطی کا امکان ہو سکتا ہے۔ روایت میں امکان ہو سکتا ہے اور ہوتا ہے۔ روایت اور درایت (سنن و متن) دونوں پر صحیح اترنے کے بعد ہی روایت حدیث بنتی ہے اور اس میں کسی غلطی کا امکان نہیں ہوتا کہ وہ وحی پرمنی ہوتی ہے۔

مولانا مرحوم نے بعض تعبیرات کے ترجمہ یا حاشیہ میں افراط و تفریط کی راہ بھی اپنائی ہے جس سے مطلب خط ہو جاتا ہے۔ امام شعیؒ سے کسی شخص نے کوئی مسئلہ پوچھا تو انہوں نے اسے حضرت عبد اللہ بن مسعودؓ کا قول بتایا، مگر سائل نے حضرت شعیؒ کی رائے جانی چاہی۔ اس پر امام موصوف نے فرمایا کہ مجھے اپنی رائے کے اظہار سے زیادہ کوئی گانا گناہ زیادہ پسند ہے：“...وَاللَّهُ لَا إِنْتَغْنِي بِأَغْنِيَةٍ أَحَبُّ إِلَيَّ مِنْ أَنْ أَخْبَرَكَ بِرَأْيِي”^{۱۹}۔ مولانا پالن پوری نے اس کا یہ ترجمہ کیا ہے：“بحدا! اگر میں کوئی گانا گاؤں، وہ مجھے زیادہ پسند ہے اس سے کہ میں تجھ کو اپنی رائے بتلاوں...”^{۲۰}۔ مولانا صدر الدین اصلاحی نے اس پر یہ حاشیہ لگایا ہے：“گیت نکلنے سے مراد یہ ہے کہ زبان سے کوئی گناہ کی بات نکل جائے”^{۲۱}۔ یہاں گناہ کی بات کا کیا موقعہ ہے؟ امام شعیؒ نے صرف ایک کارِ فضول سے اپنی رائے کو مشابہ قرار دیا ہے جو خلافِ توزع تو کہا جاسکتا ہے، جیسا کہ امام دارمی کے باب کا عنوان ہے：“باب التوزع عن الجواب فيما ليس فيه كتاب ولا سنة”^{۲۲}۔ مولانا مرحوم نے اسے گناہ کی بات بنادیا جو قابلِ مواخذہ یا لائقِ کفارہ/تعزیر جرم ہے۔ اسی طرح مولانا مرحوم نے روایت بالمعنی کا یہ مطلب بتایا ہے：“ارشادات رسول کے الفاظ سے قطع نظر کرتے ہوئے ان کے اصل مقصود کو اپنے لفظوں میں ادا کر دیا جائے۔ اکثر وہیں تر راویوں کا طریقہ روایت بھی تھا”^{۲۳}۔ مولانا کی یہ تشریع محل نظر ہے۔ یہ ایک طویل بحث ہے، جس کا بنیادی نکتہ یہ ہے کہ روایات و احادیث کے الفاظ کا تنوع دیکھ کر ان کو روایت بالمعنی سمجھ لیا گیا، وہ مختلف اوقات کے ارشاداتِ رسول ﷺ تھے۔ دوسرے واقعات کے بیان میں روایت بالمعنی ضرور ہو جاتی تھی، لیکن الفاظِ نبوی کی

محافظت رواہ کا طرہ امتیاز تھا۔

اختلافی مسائل میں اعتدال کی راہ کے اوپر تمام ابواب کے بعد آخری باب فقہی اختلافات کا رخ - چوچی صدی ہجری کے بعد افادات حضرت شاہ ولی اللہ کے اوپر مضمون کا ہی ثنی ہے۔ موخر الذکر پہلے باب کا محض خلاصہ ہے جس طرح افادات کا دوسرا باب طویل و مفصل اسی کتاب مسطوب کا ایک باب ہے۔ دونوں میں مماثلت ناگزیر ہے کہ ان کے متون ایک ہیں، لیکن مولانا مرحوم کی تینی تصویر رنگارنگی ذیلی عنوانوں اور تعبیرات و تشریحات کی صورت میں جلوہ گر ہوتی ہے اور بعض اوقات مختلف مفہوم دیتی ہے۔ مضمون اول کے اوپر دو تین صفحات کے بعد مولانا مرحوم نے حضرت شاہ کے بیانات میں اپنے عنوانوں اور تعبیرات دونوں کے ذریعہ کتر بیونت کی ہے۔ مضمون مذکورہ میں عنوانوں نہیں ہیں، جب کہ ااختلافی مسائل میں فتنوں کا ہجوم، فقہی مجادے وغیرہ کے مختلف اور رنگ عناوین لگائے ہیں۔ دونوں میں مسلمانوں / نئی نسل کے علمی ذوق میں ایک تباہ کن انقلاب آنے اور خاص بیماریوں کے ان کے ذہنوں میں گھر کر لینے کی بات کہی ہے۔ یہ تو مماثلت و یکسانیت کی مثال ہے، اگرچہ فکر شاہ سے اسے دور کا واسطہ بھی نہیں ہے کہ وہ ان کو نئے امور ہی قرار دیتے ہیں۔ اب ایک ہی متن کی تعبیر میں اختلاف کی ایک مثال پیش ہے۔

حضرت شاہ نے جستہ میں ایک جگہ امام غزالی کا ایک اقتباس نقل کیا ہے۔ اس کے اوپر دو جملے یہ ہیں: افضت الخلافة الى قوم تولوها بغیر استحقاق ولا استقلال بعلم الفتاوى والأحكام ”۲۳۱۔ مولانا اصلاحی نے ’افادات‘ میں اس کا یہ ترجمہ کیا ہے: ”خلفاء راشدین کا میمون و مبارک دور جب ختم ہو گیا تو زمام خلافت ایسے لوگوں کے ہاتھ میں آئی جو اس امانت کے اٹھانے کی مطلقاً صلاحیت نہ رکھتے تھے اور احکام شریعت سے قریب قریب نا بلد تھے...“ ۲۴۔ جب کہ انہی جملوں کا ترجمہ اختلافی مسائل میں یوں کیا گیا ہے۔ ”خلفاء راشدین کا مبارک دور جب ختم ہو گیا تو زمام خلافت ایسے لوگوں کے ہاتھ میں آئی جو اس امانت کے اٹھانے کی صلاحیت رکھتے تھے اور ن علم فتاوى اور احکام شریعت سے گہراؤ رکھتے تھے...“ ۲۵۔

دونوں میں آخری جملہ کا موازنہ کرنے سے معلوم ہوتا ہے کہ ان میں زمین آسمان کا فرق ہے۔ البتہ دوسرا ترجمہ زیادہ قریب متن ہے۔ یہ دوسری بات ہے کہ دونوں کے پہلے فقرے کامتن سے دور کا واسطہ ہے۔ یہاں یہ بھی عرض کر دینا ضروری ہے کہ حضرت شاہ کا یہ بیان حقیقت پسندی پر منی نہیں ہے۔ اموی خلافائے عظام میں حضرات معاویہ بن ابی سفیان، مروان بن حکم رضی اللہ عنہما اور عبد الملک بن مروان و عمر بن عبد العزیز رحمہما اللہ فقہائے وقت اور اکابر علماء میں شمار ہوتے تھے، اگر دوسروں کو نظر انداز بھی کر دیا جائے۔ ان کو علم فتاویٰ اور احکام شریعت میں عجیق تحری حاصل تھا جس کے شاہد کتب حدیث و فقہ کے علاوہ فتاویٰ کے ذخیرے بھی ہیں۔ حضرت شاہ کے اس روایتی بیان پر استدراک و نقد کی ضرورت تھی، مگر مولانا مرحوم نے نہیں کیا کہ وہ ان سے زیادہ اموی خالف تھے۔

خلاصہ بحث

فکر و فلسفہ ولی اللہی کی اشاعت و ترسیل اصلاحی پر مجموعی نظر ڈالنے سے چند اہم نکات ابھرتے ہیں:

- ۱۔ طبع زادِ نگارشات میں مولانا صدر الدین اصلاحی نے شاہ ولی اللہ کے افکار سے بہت کم استفادہ کیا ہے۔
- ۲۔ 'افادات' اور 'اختلافی مسائل' دونوں خالص فکر و لیلہ پر منی ہیں اور ان میں بھی یکساں مواد ہے۔ افادات کے دو تین مضامین اور اختلافی مسائل کتاب 'حجۃ' کے تتمہ اور کسی حد تک 'غایۃ الانصاف' سے ماخوذ ہیں۔ دو ایک اور ابواب حجۃ - ارتفاقات، اصلاح الرسوم - سے بھی استفادہ کیا گیا ہے۔ کامل رسالہ 'غایۃ الانصاف' البتہ اردو میں مولانا مرحوم کی ترسیل افاداتِ ولی اللہی کا سب سے بڑا کام ہے۔
- ۳۔ مجموعی طور سے مواد و مضمون کے اعتبار سے طبع زاد کتابوں میں بہت ہی محدود اور جزوی افاداتِ ولی اللہی ہیں۔

۴۔ صرف 'افادات' کا مجموعہ اور 'اختلافی مسائل' ایک مستقل کام ہے، مگر وہ متون میں رنگ آمیزی کے سبب معتبریت نہیں رکھتا۔ قاری اور ناقد کے لیے لازم ہے کہ

وہ اصل متون شاہ کو ضرور پیش نظر رکھے، تاکہ اصل فکرِ شاہ اور تعبیرِ صدری کا فرق پہچان سکے۔

۵- بایس ہمہ مولانا اصلاحی کی فکرِ حضرت شاہ سے بعض بخشیں بڑی قابل قدر ہیں۔ حضرت شاہ کے انکار کو اپنے ابتدائی زمانے میں بالخصوص، مولانا مرحوم نے قارئین کے سامنے پیش کر کے ان کے فکر و عقیدہ اور علم و عمل کی اصلاح و تعمیر کی مبارک کوشش کی، جس کی قدر کرنی چاہیے۔ تمام نقد و استدراک کے باوصف مولانا صدر الدین اصلاحی کا یہ شرف کیا کم ہے کہ انہوں نے فکر و لہجہ کو عام کرنے کی اپنی حد تک کوشش کی۔

حوالی و مراجع

- ۱۔ معرکہ اسلام و جاہلیت، صدر الدین اصلاحی، ادارہ تحقیق و تصنیف اسلامی علی گڑھ، ججۃ اللہ البالغہ، شاہ ولی اللہ، المکتبۃ السلفیۃ، لاہور غیر مورخہ، ۱/۵۶: باب الحجۃ
- ۲۔ ججۃ اللہ البالغہ، شاہ ولی اللہ، المکتبۃ السلفیۃ، لاہور غیر مورخہ، ۱۹۸۳ء، ص ۱۳
- ۳۔ المانعۃ عن ظہور الفطرۃ، نیز تراجم ججۃ
- ۴۔ ججۃ اللہ البالغہ، جلد اول، ص ۱۲۱-۱۲۲، دین کا قرآنی تصور، صدر الدین اصلاحی، مرکزی مکتبہ جماعت اسلامی ہندوستانی، طبع اول، ص ۲۲۱-۲۲۲
- ۵۔ الغوز الکبیر، شاہ ولی اللہ، حقیقت نفاق، صدر الدین اصلاحی، مرکزی مکتبہ اسلامی پبلشرز نئی دہلی، ۲۰۰۲ء، ص ۱۵
- ۶۔ حقیقت نفاق، ص ۱۷-۱۶
- ۷۔ الغوز الکبیر، ص ۱۱-۱۲؛ حقیقت نفاق، ص ۸۵-۸۸
- ۸۔ حقیقت نفاق، ص ۸۳-۸۵
- ۹۔ ایضاً، ص ۳۶-۳۷
- ۱۰۔ دین کا قرآنی تصور، ص ۷۰-۷۱
- ۱۱۔ ایضاً، ص ۷۱
- ۱۲۔ اتفہمات الالہیہ، شاہ ولی اللہ/۲۷-۲۸، دین کا قرآنی تصور، ص ۲۰۲-۲۰۷
- ۱۳۔ ایضاً، ص ۲۳۸
- ۱۴۔ ایضاً، ص ۲۳۸
- ۱۵۔ اساس دین کی تعمیر، صدر الدین اصلاحی، مرکزی مکتبہ اسلامی پبلشرز نئی دہلی،

- ۲۰۰۲، ص ۲۵۹-۲۶۰ معہ اردو ترجمہ
- ۱۸ اساس دین کی تغیر، ص ۱۹۸-۲۰۲ و مابعد
- ۱۷ افادات شاہ ولی اللہ، لاہور جون ۱۹۳۲ء، بار اول، کل صفحات، ۱۳۱، چھوٹی تقطیع
- ۱۶ جیۃ اللہ البالغۃ، ۱/۱۵۲-۱۵۳
- ۱۵ ایضاً، ص ۲۳-۲۹
- ۱۴ افادات، ص ۱۰۳-۱۱۲
- ۱۳ جیۃ اللہ البالغۃ، ۱/۱۱۹-۱۲۲
- ۱۲ افادات، ص ۱۱۶-۱۲۲
- ۱۱ جیۃ اللہ البالغۃ، ۱/۱۵۳
- ۱۰ افادات، ص ۱۳-۱۳
- ۹ ایضاً، ص ۲۷-۳۰
- ۸ افادات، ص ۲۸ و مابعد
- ۷ افادات، ص ۱۳۲؛ افادات، ۱۳۳
- ۶ ایضاً، ص ۱۳۰
- ۵ جیۃ اللہ البالغۃ، ۱/۱۲۱
- ۴ افادات، ص ۱۲۰-۱۲۲
- ۳ ملاحظہ ہو، خاکسار کا مضمون: شاہ ولی اللہ کا رسالہ عاییۃ الانصارف، تالیف، تاریخ اور تکمیل، تحقیقات اسلامی علی گڑھ، اپریل-جون ۲۰۰۵ء، ص ۵۶-۶۵
- ۲ اختلافی مسائل میں اعتدال کی راہ، شاہ ولی اللہ، مترجم صدر الدین اصلاحی، مکتبہ جماعت اسلامی ہند رام پور ۱۹۵۲ء، ص ۱۹-۲۰ حاشیہ
- ۱ جیۃ اللہ البالغۃ، ۱/۱۵۰، ۲/۲۳۲ رحمۃ اللہ الواسع
- ۱۷ اختلافی مسائل، ص ۶۷، حاشیہ ۹۵
- ۱۶ جیۃ اللہ البالغۃ، ۱/۱۵۳
- ۱۵ اختلافی مسائل، ص ۱۳۷-۱۳۸